



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2294/32 - 2022 අගෝස්තු මස 23 වැනි අගහරුවාදා - 2022.08.23

(රජයේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

රජයේ නිවේදන

1978 අංක 41 දරන නාගරික සංවර්ධන අධිකාරිය පනත

3 වැනි වගන්තිය යටතේ නියමය

සංශෝධිත පරිදි වූ 1978 අංක 41 දරන නාගරික සංවර්ධන අධිකාරිය පනතේ 3 වැනි වගන්තිය යටතේ මා වෙත පැවරී ඇති බලතල ප්‍රකාර, නාගරික සංවර්ධන හා නිවාස අමාත්‍ය ප්‍රසන්න රණතුංග වන මම, මෙහි උපලේඛනයේ 1 තීරුවෙහි නිශ්චිතව දක්වා ඇත්තා වූ ද, එම උපලේඛනයෙහි II තීරුවෙහි අනුරූප සටහනෙහි සඳහන් මායිම් හා ඉම් සලකුණු නිශ්චිතව දක්වා ඇත්තා වූ ද, ප්‍රදේශය සංවර්ධනය කිරීම සඳහා සුදුසු බැව් මාගේ මතයවන හෙයින්, ඒ ප්‍රදේශය ඒ වගන්තියේ කාර්ය සඳහා නාගරික සංවර්ධන ප්‍රදේශයක් විය යුතු යැයි මෙම නියමයෙන් ප්‍රකාශ කරමි.

ප්‍රසන්න රණතුංග (පා.ම),
නාගරික සංවර්ධන හා නිවාස අමාත්‍ය,

2022 අගෝස්තු මස 01 වැනි දින,
17 හා 18 මහල,
"සුහුරුපාය"
සුභුතිපුර පාර,
බත්තරමුල්ල,
නාගරික සංවර්ධන හා නිවාස අමාත්‍යාංශයේ දී ය.



උපලේඛනය

භාරොච්ඡාතාන නාගරික බල ප්‍රදේශය

I වැනි තීරුව

උතුරු මැද පළාතේ, අනුරාධපුර දිස්ත්‍රික්කයේ භාරොච්ඡාතාන ප්‍රාදේශීය ලේකම් කොට්ඨාසය තුළ පිහිටියා වූ 128 භාරොච්ඡාතාන, මැදවම්චිය හංදිය 130 යන ග්‍රාම නිලධාරී කොට්ඨාසවලට අයත් වන්නා වූ භාරොච්ඡාතාන ප්‍රාදේශීය සභා බල ප්‍රදේශයේ පිහිටි II වෙනි තීරුවේ විස්තරවන ඉම් සලකුණු සහ මායිම්වලින් සමන්විත වූ මුළු මහත් භූමි ප්‍රදේශය.

II වැනි තීරුව

උතුර :

අංක 129 කිව්ලේකඩ ග්‍රාම නිලධාරී කොට්ඨාසයේ නැගෙනහිර මායිමත්, අංක 134 පුහුලේවල ග්‍රාම නිලධාරී කොට්ඨාසයේ දකුණු මායිමත්, ඡේදනයවන ආරම්භක ලක්ෂ්‍යයේ සිට අංක 134 පුහුලේවල ග්‍රාම නිලධාරී කොට්ඨාසයේ දකුණු මායිම ඔස්සේ නැගෙනහිර සහ දකුණු දිශානුගතව ගමන් කර, අංක 133 මරදන්කඩවල ග්‍රාම නිලධාරී කොට්ඨාසයේ උතුරු මායිම ඡේදනයවන ලක්ෂ්‍යය දක්වා ද,

නැගෙනහිර :

අවසන් වරට සඳහන් කරන ලද ලක්ෂ්‍යයේ සිට අංක 133 මරදන්කඩවල ග්‍රාම නිලධාරී කොට්ඨාසයේ බටහිර මායිම ඔස්සේ දකුණු දිශානුගතව ගමන් කර, එතැන් සිට පුත්තලම - ත්‍රිකුණාමලය මාර්ගය ඡේදනය කරමින් ගිනිකොන දිශානුගතව ගමන් කර අංක 133 මරදන්කඩවල ග්‍රාම නිලධාරී කොට්ඨාසයේ දකුණු මායිම සහ අංක 136 තිරප්පන්කඩවල ග්‍රාම නිලධාරී කොට්ඨාසයේ උතුරු මායිම ඡේදනය වන ලක්ෂ්‍යය දක්වා ද,

දකුණ :

අවසන් වරට සඳහන් කරන ලද ලක්ෂ්‍යයේ සිට අංක 136 තිරප්පන්කඩවල ග්‍රාම නිලධාරී කොට්ඨාසයේ උතුරු මායිම ඔස්සේ වයඹ, බස්නාහිර සහ නිරිත දිශානුගතව ගමන් කර පුත්තලම - ත්‍රිකුණාමලය මාර්ගය ඡේදනය කරමින් අංක 131 නානුම්ලේවැව ග්‍රාම නිලධාරී කොට්ඨාසයේ උතුරු මායිම ඡේදනයවන ලක්ෂ්‍යය දක්වා ද, එතැන් සිට බස්නාහිර දිශානුගතව අංක 131 නානුම්ලේවැව ග්‍රාම නිලධාරී කොට්ඨාසයේ උතුරු මායිම ඔස්සේ නිරිත දිශානුගතව ගමන් කර අංක 122 මුක්කරවැව ග්‍රාම නිලධාරී කොට්ඨාසයේ නැගෙනහිර මායිම ඡේදනයවන ලක්ෂ්‍යය දක්වා ද ගමන් කර,

බටහිර :

අවසන් වරට සඳහන් කරන ලද ලක්ෂ්‍යයේ සිට අංක 122 මුක්කරවැව ග්‍රාම නිලධාරී කොට්ඨාසයේ නැගෙනහිර මායිම ඔස්සේ මැදවම්චිය - භාරොච්ඡාතාන මාර්ගය ඡේදනය කරමින් උතුරු දිශානුගතව ගමන් කර ආරම්භක ලක්ෂ්‍යය දක්වා ද අදින ලද රේඛාවකින් වට වූ ප්‍රදේශය.